



МЕСЦА
І ЧАС
ДЗЕЯННЯ

М_С

ВЯСЁЛЫЯ
ГІСТОРЫІ
НАШЫХ
ЧЫТАЧОЎ

5



Выдаецца
з 9 жніўня 1917 г.

Родная газета на роднай мове



ЗВЯЗДА

3 МАЯ 2019 г.
ПЯТНІЦА
№ 82 (28949)

9-24 стар.

**МЯСЦОВАЕ
САМАКІРАВАННЕ**

+TV ПРАГРАМА

(ГАЗЕТА ДЛЯ ВЫКАРМЛІВАЇ І ДЭПУТАТАў МЯСЦОВЫХ САВЕТАў)



РОЛЯ АЎТАРЫТЭТНЫХ СМІ

Па свежыя навіны — у Нацыянальны выставачны цэнтр «БелЭкспа»



Фота Таццяны ТКАЧУК

УЧОРА ў сталічным Нацыянальным выставачным цэнтры «БелЭкспа», што на праспекце Пераможцаў, 14, урачыста адкрылася XXIII Міжнародная спецыялізаваная выстаўка «СМІ ў Беларусі» — традыцыйнае месца сустрэч супрацоўнікаў айчынных медыя і іх чытачоў, слухачоў і гледачоў.

Шанаваць давер аўдыторыі

— Шчыра прадстаўляючы грамадству жыццё ва ўсёй яго разнастайнасці і не хаваючы праблем, СМІ ўсё ж трэба больш канцэнтраватца на прасоўванні пазітыўнага парадку дня. Не разбуратца, але ствараць, — адзначыў **міністр інфармацыі Аляксандр КАРЛЮКЕВІЧ**. — Цэлыя дзяржавы на розных кантынентах сёння не проста выказваюць заклапочанасць засіллем фэйкавых навін, нянавісці і жорсткасці ў медыяпрасторы, а на заканадаўчым узроўні спрабуюць змагацца з гэтым глабальным злом. Разуменне яго прыроды, мы адчуваем і тое, што аднымі забаронамі праўду не абараніць,

а нянавісць не спыніць. Менавіта ў гэтай сітуацыі як ніколі важная роля прафесійных, аўтарытэтных СМІ. Вы можаце эфектыўна супрацьстаяць гэтай агульнай для розных краін і народаў праблеме. Усё, што для гэтага патрабуецца, — святая ахоўваць прынцыпы журналістыкі і вышэй за ўсё шанаваць давер аўдыторыі — свайго галоўнага рэдактара.

Намеснік кіраўніка Адміністрацыі Прэзідэнта Уладзімір ЖАЎНЯК таксама прысутнічаў на ўрачыстым адкрыцці выстаўкі і зачытаў прывітальнае слова кіраўніка краіны. «Паспяховае развіццё прафесійнай журналістыкі з'яўляецца адным з найважнейшых фактараў забеспячэння інфармацыйнага суверэнітэту Беларусі. Захаванне этычных нормаў, прынцыпаў сумленнасці і дакладнасці ў падачы навін, наяўнасць дакладнай грамадзянскай пазіцыі — прыкмета салідных друкаваных і электронных выданняў, тэлевізійных праектаў, якія выклікаюць давер і гатовы супрацьстаяць выклікам сучаснасці», — гаворыцца ў прывітанні.

СТАР. 3



ВЕТЭРАНАМ АКАЖУЦЬ МАТЭРЫЯЛЬНУЮ ДАПАМОГУ

У Беларусі па стане на 1 красавіка пражываюць 6250 ветэранаў Вялікай Айчыннай вайны. Пра гэта паведаміў журналістам намеснік міністра працы і сацыяльнай абароны Аляксандр РУМАК. У адпаведнасці з Указам Прэзідэнта № 118 ад 28 сакавіка 2019 года ветэранам акажуць аднаразовую матэрыяльную дапамогу. Памер выплат складзе ад 650 і да 2000 рублёў.

Калі браць канкрэтныя лічбы, то дапамога будзе аказана ў наступных памерах:

2000 рублёў — Героям Савецкага Саюза;

1500 рублёў — інвалідам і ўдзельнікам Вялікай Айчыннай вайны, асобам, якія прымалі ўдзел у абароне Айчыны да 3 верасня 1945 года, а таксама тым, хто прымаў удзел у складзе спецыяльных фарміраванняў у размініраванні тэрыторый і аб'ектаў пасля вызвалення ад нямецкай акупацыі ў 1943—1945 гадах;

800 рублёў — работнікам тылу;

650 рублёў — тым, хто пацярпеў ад наступстваў вайны.

Выплата аднаразовай матэрыяльнай дапамогі будзе праводзіцца ў перыяд з 1 чэрвеня да 1 ліпеня ў парадку, устаноўленым для выплаты пенсій.

У цэлым атрымальнікамі такой дапамогі стануць амаль 22 тысячы чалавек. На яе выплату ў рэспубліканскім бюджэце прадугледжана 18 млн рублёў.

Святлана БУСЬКО.

На сённяшні дзень у жывых засталася толькі два Героі Савецкага Саюза — Васіль Мічурын, якому ў ліпені споўніцца 103 гады, і Іван Кустаў, якому ідзе 96-ы год. Абодва яны пражываюць у Мінску.

Адкрываючы таленты

Ядвіга ПАПЛАЎСКАЯ:

«У ПЕСНЯХ ТРЭБА КОЖНЫ РАЗ УКЛЮЧАЦЬ ДУШУ І СЭРЦА»



У далёкім 1974 годзе беларускі вакальна-інструментальны ансамбль «Верасы» выступіў на Усесаюзным конкурсе артыстаў эстрады (а ў намінацыі «Ансамблі» было каля 40 удзельнікаў!) і не толькі імгненна стаў папулярным, але і пераканаўча пацвердзіў, што не толькі «Песняры» могуць задаць і трымаць самую высокую творчую планку. Манеру распеву і чысціню інтанацыі беларусаў ужо ў першым туры адзначыў не хто-небудзь, а мэтр савецкай эстрады Юрый Сіланцёў. «Так прыемна, што і сёння, напрыклад, зорка сусветнай оперы Любоў Казарноўская згадала пра гэты факт на адным з тэлеконкурсаў», — гаворыць Ядвіга Паплаўская, чьё імя слухачы дагэтуль атаясамліваюць са знакамітым калектывам.

Сёння народная артыстка Беларусі ўжо сама дае пучэйкі на вялікую сцэну маладым выканаўцам — яе часта запрашаюць у журы беларускіх і міжнародных конкурсаў. Яна можа бясконца і з захапленнем раскажваць, якія

таленавітыя ў нашай краіне дзеці, якія самаадданыя і творчыя педагогі, а галоўнае — чаму так важна ўдзельнічаць у конкурсах, каб прабіць сабе дарогу «на прастор, на шырокі прастор»...

СТАР. 4



КОРАТКА

• 2 мая кіраўнік Адміністрацыі Прэзідэнта Наталля Качанава наведала Спецыялізаваны ліцэй пры Універсітэце грамадзянскай абароны МНС.



• Прафіцыт рэспубліканскага бюджэту Беларусі ў 1-м квартале склаў Br0,8 млрд.

• Зборная Беларусі па хакеі абыграла Славенію (4:1) і атрымала трэцюю перамогу запар на ЧС (дывізіён 2) у Казахстане.

ISSN 1990 - 763X



19082>

9 771990 763008